

**РЕПУБЛИКА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ**



КОНКУРС

**за запишување студенти на прв циклус студии
на студиските програми
на Универзитетот „Св. Кирил и Методиј“
во учебната 2012/13 година**

Скопје, април 2012

Во согласност со член 110 Законот за високото образование и Статутот на Универзитетот „Св. Кирил и Методиј“ во Скопје, Ректорската управа на Универзитетот „Св. Кирил и Методиј“ во Скопје на 158 седница одржана на 22.2.2012 година, Одлуката на Владата на РМ за бројот на студентите за запишување во прва година на државните високообразовни установи во учебната 2012/13 година, (Сл. Весник на РМ бр. 49 од 11.04.2012 година) и Одлуката на Владата на РМ за дополнителни квоти за запишување студенти припадници на заедниците кои не се мнозинство во РМ во прва година на државните високообразовни установи во учебната 2012/13 година (Сл. Весник на РМ бр. 49 од 11.04.2012 година) и Одлуката на Владата на РМ за изменување на одлуката за бројот на студентите за запишување во прва година на државните високообразовни установи во учебната 2012/13 година (Сл. Весник на РМ бр. 49 од 11.04.2012 година), Универзитетот „Св. Кирил и Методиј“ во Скопје објавува

К О Н К У Р С

за запишување студенти на прв циклус студии на студиските програми на Универзитетот „Св. Кирил и Методиј“ во Скопје во учебната 2012/13 година

I. Број на студенти

На факултетите на Универзитетот „Св. Кирил и Методиј“ во Скопје, во прва година на прв циклус студии, за кои се стекнува **универзитетска диплома**, во учебната 2012/2013 година ќе се запишат **следниов број студенти**:

ФАКУЛТЕТИ - СТУДИСКИ ПРОГРАМИ -	редовни во државна квота	износ на надоместок (ЕУР)	редовни со кофинансирање	износ на кофинансирање (ЕУР)	Вонредни	износ на кофинансирање за	вкупен број на студенти
Шумарски факултет	60	200	20	400	10	400	90
▪ шумарство	30	200	10	400	5	400	45
▪ озеленување и унапредување на животната средина	30	200	10	400	5	400	45

II. Услови и критериуми за запишување

1. Право на запишување на прв циклус студии (прв циклус на универзитетски и на стручни студии) на факултетите имаат кандидати кои положиле државна или меѓународна матура.

Право на запишување на прв циклус студии на факултетите имаат и кандидати кои положиле училишна матура или завршен испит по завршено соодветно стручно средно образование со четиригодишно траење.

Право на запишување на прв циклус студии имаат и кандидати со завршено четиригодишно средно образование во претходните учебни години (пред учебната 2007/2008 година) кои не полагаале државна матура.

2. Кандидатите се запишуваат како редовни студенти финансирани од државата и редовни студенти со кофинансирање на студиите.

На прв циклус студии на факултетите можат да се запишуваат и вонредни студенти, доколку тоа го овозможува карактерот на студиската програма.

3. На прв циклус студии на факултетите можат да се запишат и кандидати што имаат завршено високо или вишо образование на сродни факултети и виши школи. Овие кандидати се запишуваат надвор од квотата, најмногу до **10%** од вкупниот број редовни студенти на соодветниот факултет утврден во Конкурсот.

Кандидатите од претходниот став се запишуваат според успехот од претходното образование, освен на студиските програми за кои поради специфичноста е потребна проверка на знаењата и умењата. Сродноста ја утврдуваат и објавуваат факултетите.

Кандидатите од оваа точка се запишуваат со кофинансирање на студиите, како и кандидатите од глава V од Конкурсот.

4. Начинот на селекција на кандидатите ќе се врши во зависност од видот на студиските програми за кои тие конкурираат, и тоа:

а) студиски програми каде селекцијата на кандидатите ќе се врши врз основа на успехот од средното образование;

5. Основен критериум за селекција на кандидатите за запишување на прв циклус студии е успехот постигнат во средното образование. Вреднувањето на успехот на кандидатите се изразува во поени.

- а) На студиските програми каде селекцијата се врши само според успехот од средното образование, кандидатите може да освојат најмногу **100 поени**, и тоа: општиот успех по сите предмети учествува со **60%**, а успехот постигнат на **државната матура учествува со 40%**.

а.1 На студиските програми на кои селекцијата ќе се врши **само според успехот од средното образование**, бодирањето се врши на следниов начин: се собираат сите оценки што се внесени во свидетелствата од сите години, добиениот збир се дели со бројот на оценките и вака добиениот среден успех се множи со 12. По оваа основа може да се добијат најмногу **60 поени**.

а.2 Бодирањето на успехот постигнат на државната матура се врши на следниов начин: Оценките од **екстерните предмети** се множат со коефициент 2. Вака добиениот производ се корегира со перцентилниот ранг на кандидатот за секој предмет поединечно. По оваа основа можат да се добијат најмногу **20 поени** за двата екстерни предмети.

Оценките од секој од **интерните предмети** кои се полагаат на државната матура се множат со коефициент 1,6. Вака добиените производи се собираат. По оваа основа можат да се добијат најмногу **16 поени**. Оценката добиена на проектната задача се множи со коефициент 0,8. По оваа основа можат да се добијат најмногу **4 поени**. Вкупниот успех од државната матура може да донесе најмногу **40 поени**.

За кандидатите кои средното образование го завршиле во претходните учебни години (пред учебната 2007/08 година) и не полагале државна матура, освен пресметувањето на бодовите од точка 5.а.1, се пресметуваат и најмногу 40 поени од предметите кои се значајни за студиската програма, и тоа: збирот од оценките од секој од двата предмета значајни за студиската програма (Прилог 2) се дели со бројот на оценките (независно во колку години предметот се слушал во средното образование) и вака добиениот среден успех, за секој предмет одделно, се множи со 4. По оваа основа може да се добијат најмногу **20 поени** за еден предмет, односно вкупно **40 поени** за двата предмета.

III. Селекција на кандидатите

1. За реализација на Конкурсот за запишување, наставно-научниот совет на факултетот формира конкурсна комисија, а Архитектонскиот факултет, факултетите од областа на уметностите и Факултетот за физичка култура формираат и комисији за проверка на знаењата и умеењата.
2. За следење на реализацијата на Конкурсот, Ректорската управа формира Универзитетска конкурсна комисија. Универзитетската конкурсна комисија ја следи реализацијата на Конкурсот на факултетите, се грижи за доследно почитување на одредбите во Конкурсот, дава упатства и мислења во текот на неговото спроведување.
3. Рангирањето на кандидатите го вршат конкурсните комисији на одделните факултети.
4. Конкурсната комисија, на огласната табла на факултетот, ги објавува поените од средното образование (среден успех), и резултатите од проверката на знаењата и умеењата, на студиските програми каде што таа се спроведува. Кандидатот има право на приговор до конкурсната комисија во рок од 24 часа од објавувањето на резултатите. Во спротивно, го губи правото на приговор во натамошната постапка во поглед на објавените резултати.

По објавувањето на прелиминарната ранг-листа на кандидатите за запишување од страна на конкурсната комисија, кандидатот има право на приговор во рок од 24 часа.

Приговорот се однесува само на технички пропусти - грешки направени при пресметувањето на бодовите, и се упатува до управата на факултетот.

Решението на управата по приговорот е конечно. Одлуките по приговорите се објавуваат на факултетите.

По истекот на роковите за поднесување приговори и за нивно решавање, конкурсната комисија на соодветниот факултет објавува решение за прием на студенти (конечна ранг-листа), врз основа на што се врши запишување на студенти.

Решението на конкурсната комисија за прием на студенти (конечната ранг-листа), факултетот истовремено го доставува до Ректоратот на Универзитетот.

5. Факултетите на кои и по завршувањето на првиот уписан рок ќе останат непополнети места, вршат запишување во втор и во трет уписан рок.
6. Доколку во првиот уписан рок при рангирањето на крајот на листата на примените кандидати има повеќе кандидати со еднаков број поени (најмногу пет кандидати), факултетот ги запишува сите вакви кандидати. Ако, пак, бројот на ваквите кандидати е поголем од 5, тогаш факултетите овие кандидати ги рангираат според дополнителни критериуми: соодветноста на изработената проектна задача при полагањето на државната матура, освоени награди на републички и меѓународни натпревари, членови на спортски репрезентации на РМ, добиени сертификати за познавање на странски јазици на повисоко ниво и сл.
7. Студентите во државната квота се запишуваат со плаќање надоместок за студиите, во износ од **200 евра**, во денарска противвредност, според средниот курс на Народната банката на РМ.

Надоместокот за студирање на студентите од претходниот став, за секоја студиска програма одделно, е составен дел на овој Конкурс. Плаќањето на надоместокот се врши во две еднакви рати.

Надоместокот од став 1 на оваа точка студентите го поднесуваат во текот на целокупното студирање.

8. Припадниците на безбедносните сили и други категории на лица утврдени со Законот за посебните права на припадниците на безбедносните сили на Република Македонија и членовите на нивните семејства, како и лицата утврдени со одредбата од чл. 23 од истиот Закон (Сл. весник на РМ бр. 2/02, 17/03, 30/04 и 66/07), во учебната 2012/13, ќе се запишуваат надвор од државната квота без плаќање партиципација, односно кофинансирање, под услови за запишување утврдени во овој Конкурс, а нивниот број може да изнесува најмногу до 10% од вкупниот број студенти на соодветната студиска програма.

Правото од претходниот став кандидатите го остваруваат при пријавувањето, со документ од Министерството за одбрана или од Министерството за внатрешни работи. Дополнително доставување документ за кандидатите кои се запишуваат во прва година не се зема предвид.

9. Високообразовната установа нема да наплатува партиципација за:
- деца без родители
 - лица од прв степен на инвалидност
 - воени инвалиди
 - лица растени во домови за напуштени деца
- Средствата за партиципација на овие лица ќе се покриваат од Буџетот на РМ.
10. Ректорската управа донесува посебно Упатство за реализација на Конкурсот.

IV. Запишување вонредни студенти

1. На одделни студиски програми на факултетите, како вонредни студенти може да се запишуваат кандидати кои ги исполнуваат условите за запишување и имаат договор за вработување на неопределено време, како и кандидати кои од оправдани причини не се во можност да се запишат како редовни студенти.

За оправдани причини од претходниот став се сметаат: инвалид кој не е во состојба да ја посетува наставата; потешка долготрајна болест, која оневозможува редовно следење на наставата подолго од еден семестар; родител на дете додека трае породилното отсуство.

2. Вонредните студенти се запишуваат според исти услови и критериуми како и редовните студенти, а се рангираат на посебна ранг-листа.

Студентите што се запишуваат во оваа категорија, износот утврден во глава I од Конкурсот го плаќаат во денарска противвредност според средниот курс на Народната банка на РМ на денот на плаќањето, во најмалку две еднакви рати.

3. При пријавувањето за запишување како вонредни студенти, кандидатите поднесуваат договор за вработување на неопределено време, или лекарско уверение за причините наведени во точка 1 став 2 (издадено од Здравствената станица на Универзитетот).

V. Запишување студенти со кофинансирање на студиите

1. На факултетите, како редовни студенти се запишуваат и кандидати кои ги исполнуваат условите за запишување, а поради ограничените квоти не можат да се запишат во категоријата студенти финансирани од државата. Запишувањето во оваа категорија студенти се врши со претходно поднесена изјава од страна на кандидатите дека се согласуваат во текот на целокупното студирање да ги кофинансираат студиите.
2. Студентите што се запишуваат во оваа категорија, износот утврден во глава I од Конкурсот го плаќаат во денарска противвредност според средниот курс на Народната банка на РМ на денот на плаќањето, во најмалку две еднакви рати.

3. Факултетот објавува ранг-листа на кандидати кои ги исполнуваат условите за запишување во оваа категорија. Кандидатите кои се согласуваат да се запишат во оваа категорија студенти, поднесуваат изјава во рок од 24 часа по објавувањето на конечната ранг-листа.

Листата на примените кандидати во оваа категорија ја утврдува конкурсната комисија врз основа на ранг-листата и поднесените изјави за согласност за запишување во оваа категорија.

Студентите со кофинансирање при запишувањето склучуваат договор со факултетот за меѓусебните права и обврски во остварувањето на наставно-образовниот процес.

VI. Кандидати со завршено средно образование во странство

а) Странски државјани

1. Странските државјани се запишуваат надвор од квотите утврдени во Конкурсот.
2. При пријавувањето, кандидатите наведуваат на кој факултет, односно студиска програма сакаат да студираат, дали се стипендисти на својата влада или самостојно ги поднесуваат трошоците на студирањето. Со пријавата поднесуваат нострифицирано свидетелство за завршено средно образование, заверен превод на изводот од матичната книга на родените и уверение за здравствената состојба (од Здравствената станица на Универзитетот).

Кандидатите за запишување задолжително посетуваат курс за изучување на македонскиот јазик што го организира Универзитетот „Св. Кирил и Методиј“ во Скопје.

Школарината за странските државјани во учебната 2012/13 година изнесува:

- За редовни студенти **400 евра** за еден семестар, за студенти кои се запишуваат со кофинансирање и вонредни студенти **800 евра**, доколку поинаку не е регулирано со договор за меѓууниверзитетска соработка.

Странските државјани го задржуваат истиот статус до дипломирањето.

б) Иселеници и државјани на РМ со завршено целокупно средно образование и со дел од средното образование во странство

Кандидатите чии родители се наши иселеници и кандидатите државјани на РМ, кои целокупното средно образование го завршиле во странство се запишуваат надвор од квотата, со кофинансирање на студиите.

Селекцијата на кандидатите од точка 1, на Архитектонскиот, на Факултетот за физичка култура и на факултетите од областа на уметностите се врши со проверка на знаењата и умеењата.

Надоместокот за студирање на оваа категорија студенти, во зависност од студиската програма изнесува **денарска противвредност од 400 евра** за една учебна година (како за кандидатите од глава V).

Кандидатите од точка 1, со пријавата, поднесуваат нострифицирано свидетелство за завршено средно образование во странство.

Овие кандидати се запишуваат надвор од квотата, но најмногу до 10% од државната квота.

Кандидатите државјани на РМ кои дел од средното образование завршиле во странство се запишуваат под истите услови и критериуми како и кандидатите со завршено средно образование во Република Македонија, со тоа што, покрај другите документи, поднесуваат и нострифицирани свидетелства за делот од средното образование завршено во странство.

Кандидатите државјани на РМ кои дел од средното образование завршиле во странство а не се во можност да се пријават во текот на првиот уписан рок (заради времето на завршување на образованието во странство), се запишуваат во вториот уписан рок, вклучително и на оние студиски програми на кои е пополнета квотата во првиот уписан рок.

Овие кандидати се рангираат на посебна ранг-листа, а бројот на овие кандидати може да изнесува најмногу 10%.

VII. Кандидати со завршена меѓународна матура и кандидати од приватните средни училишта во РМ

1. Кандидатите со завршена меѓународна матура се запишуваат под истите услови и критериуми како и кандидатите со завршено средно образование во Република Македонија. За овие кандидати бодовите од вкупниот успех од средното образование се добиваат согласно точката 5.а.1 од Конкурсот. Бодирањето на успехот постигнат на меѓународната матура се врши на следниов начин: секоја оценка од шестте екстерни предмети кои се полагаат на меѓународната матура се множи со коефициент 1,2. Вака добиените коефициенти се собираат. По оваа основа можат да се добијат најмногу **36 поени**. Оценката добиена на матурската тема се множи со коефициент 0,8. По оваа основа можат да се добијат најмногу **4 поени**. Вкупниот успех од меѓународната матура може да донесе најмногу **40 поени**.
2. Кандидатите кои завршиле средно образование во приватните средни училишта во РМ каде што се полага државна матура се запишуваат под истите услови и критериуми како и кандидатите со завршено средно образование во Република Македонија согласно точката 5.а.1 од Конкурсот.
3. Кандидатите кои завршиле средно образование во приватните средни училишта во РМ каде што не се полага државна матура се запишуваат надвор

од квотата, со кофинансирање на студиите, но најмногу до 10% од државната квота.

Сите кандидати од глава VI и VII се пријавуваат во Ректоратот на Универзитетот „Св. Кирил и Методиј“ во Скопје, во роковите утврдени со Конкурсот.

VIII. Дополнителни квоти утврдени од Владата на РМ

1. За обезбедување правична и соодветна застапеност на студентите припадници на заедниците кои не се мнозинство во Република Македонија, на високообразовните установи на Универзитетот „Св. Кирил и Методиј“ во Скопје, во учебната 2010/11 година дополнително ќе се запишат студенти припадници на овие заедници, чиј број да не е повисок од **10%** од вкупниот број студенти кои се запишуваат во прва година на ниво на факултет. Во рамките на овој процент, соодветно ќе бидат застапени припадниците на сите заедници, до процентот со кој соодветната заедница е застапена во вкупното население на Република Македонија.
2. На високообразовните установи на Универзитетот „Св. Кирил и Методиј“ во Скопје, каде постојат студиски програми кои се застапени и на Државниот универзитет во Тетово, припадниците на албанската заедница ќе се запишуваат само во редовните квоти.
3. Процентот на студентите - припадници на овие заедници, заедно во државната и во дополнителната квота, треба да биде до процентот на застапеноста на соодветната заедница во вкупното население на Република Македонија.

IX. Рокови за пријавување, проверка на знаења и умеења и запишување

1. Рокови за кандидатите кои се рангираат само според успехот од средното образование

	прв рок	втор рок	трет рок
Пријавување на кандидатите	16 и 17.8.2012	3 и 4.9.2012	17.9.2012
Објавување резултати од успехот од средно образование	22.8.2012	7.9.2012	18.9.2012
Објавување решение за прием на кандидатите	26.8.2012	11.9.2011	19.9.2012
Запишување на кандидатите	30 и 31.8.2012	13 и 14.9.2011	21.9.2012

Рокови за кандидатите кои се рангираат според успехот од средното образование и според проверка на знаења и умења

	прв рок	втор рок	трет рок
Пријавување на кандидатите	16 и 17.8.2012	3 и 4.9.2012	17.9.2012
Проверка на знаења и умења	18.8.2012	5.9.2012	18.9.2012
Објавување резултати од успехот од средно образование	24.8.2012	11.9.2012	21.9.2012
Објавување решение за прием на кандидатите	27.8.2012	13.9.2011	22.9.2012
Запишување на кандидатите	30 и 31.8.2012	14.9.2011	24.9.2012

Напомена:

Бројот и условите за запишување на кандидатите во вториот и третиот рок ќе бидат утврдени со Дополнителен конкурс за запишување.

Х. Документи за пријавување и запишување

При **пријавувањето** за запишување на факултетите кандидатите ги поднесуваат следниве документи:

1. пријава за запишување
2. оригинални свидетелства од сите класови
3. документ за положена државна матура (оригинално свидетелство за завршено средно образование)
4. извод од матичната книга на родените
5. доказ за државјанство на РМ (уверение или решение)
6. потврда за уплата: 300 денари на жиро-сметката на Шумарски факултет Скопје, 10000000063095 депонент: НБРМ, со сметка на буџетски корисник 1600104251 788 16 приходна шифра 723019, програма 41.
7. Кандидатите кои конкурираат за запишување како вонредни студенти ги поднесуваат, освен горенаведените, и документите наведени во глава IV, точка 3.

Забелешка: Бидејќи пријавувањето се врши со оригинални документи, пожелно е кандидатите претходно да направат преписи од документите за свои потреби.

При **запишувањето**, примените кандидати поднесуваат:

1. индекс, студентска легитимација и пријавни листови
2. три фотографии (две фотографии со димензии 3,5 x 4,5 и една со димензии 2 x 3)
3. потврда за уплатени противденарска вредност од 100 евра за кандидати примени во државна квота, односно 200 евра за кандидати примени во квота со кофинансирање и вонредни студенти - прва рата, втората рата се плаќа во јануари 2012 година, на жиро сметка Шумарски факултет Скопје 10000000063095 депонент: НБРМ, со сметка на буџетски корисник 1600104251 788 16 приходна шифра 723012, програма 41.

4. потврда за уплатени 750 денари за информативни, информатички, културни и спортски активности на студентите на Универзитетот „Св. Кирил и Методиј“ во Скопје, **со назнака ИКСА на УКИМ, Шумарски факултет Скопје**, на жиро-сметката 100000000063095 депонент: НБРМ, со сметка на буџетски корисник 1600103689 788 18 приходна шифра 723012, програма 41.

* * *

Составен дел на Конкурсот се:

- **Прилог 1 - Листа на екстерните и интерните предмети потребни за упис на факултетите - членки на Универзитетот „Св. Кирил и Методиј“ во Скопје**
- **Прилог 2 - Предмети кои се бодираат при вреднувањето на успехот од средното образование за кандидатите кои средното образование го завршиле пред учебната 2007/08 година и не полагаале државна матура**

**ЛИСТА НА ЕКСТЕРНИ И ИНТЕРНИ ПРЕДМЕТИ ОД ДРЖАВНАТА МАТУРА
ПОТРЕБНИ ЗА ПРИЈАВУВАЊЕ ЗА ЗАПИШУВАЊЕ НА СТУДИСКИТЕ
ПРОГРАМИ
НА УНИВЕРЗИТЕТОТ „СВ. КИРИЛ И МЕТОДИЈ“ ВО СКОПЈЕ**

1. ЗА СИТЕ КАНДИДАТИ ЗАДОЛЖИТЕЛЕН ЕКСТЕРЕН ИСПИТ Е ПРЕДМЕТОТ МАЈЧИН ЈАЗИК.
2. Во прегледот се дадени другите предмети (екстерни и интерни) кои кандидатите ги избираат при полагањето на државната матура, а кои се значајни за соодветната студиска програма.

УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ			
ФАКУЛТЕТ	СТУДИСКА ПРОГРАМА	ЕКСТЕРЕН ИЗБОРЕН ПРЕДМЕТ	ИНТЕРНИ ПРЕДМЕТИ
Шумарски факултет		<p>за кандидатите од гимназија и од средно стручно образование: математика (основно ниво), математика (напредно ниво) или странски јазик</p> <p>за кандидатите од средно уметничко образование: странски јазик, естетика или филозофија</p>	<p>за гимназија:</p> <ul style="list-style-type: none"> ▪ два предмета од листата со општообразовни предмети по избор на кандидатите <p>за средно стручно образование</p> <ul style="list-style-type: none"> ▪ еден предмет од листата со општообразовни предмети по избор на кандидатите ▪ еден стручен предмет според образовниот профил на кандидатот <p>за средно уметничко образование:</p> <ul style="list-style-type: none"> ▪ два стручни предмети според образовниот профил на кандидатот

Прилог 2

**ПРЕДМЕТИ КОИ СЕ БОДИРААТ ПРИ ВРЕДНУВАЊЕТО НА УСПЕХОТ ОД
СРЕДНОТО ОБРАЗОВАНИЕ ЗА КАНДИДАТИТЕ КОИ СРЕДНОТО
ОБРАЗОВАНИЕ ГО ЗАВРШИЛЕ ПРЕД УЧЕБНАТА 2007/08 ГОДИНА И НЕ
ПОЛАГАЛЕ ДРЖАВНА МАТУРА**

Факултет - студиска програма -	I предмет	II предмет
Шумарски факултет - шумарство - озеленување и унапредување на животната средина	математика	- хемија - биологија - искористување на шумите - подигање и одгледување на зелени површини - дендрологија - информатика - физика - мајчин јазик (по избор на кандидатите)

УНИВЕРЗИТЕТ "СВ. КИРИЛ И МЕТОДИЈ" ВО СКОПЈЕ
ШУМАРСКИ ФАКУЛТЕТ СКОПЈЕ

Л И С Т А
НА СРОДНИ ФАКУЛТЕТИ ЗА КАНДИДАТИ СО ЗАВРШЕНО ВИСОКО
ОБРАЗОВАНИЕ ЗА ЗАПИШУВАЊЕ НА ПРВ ЦИКЛУС СТУДИИ ВО
УЧЕБНАТА 2011/2012 ГОДИНА

За студиските програми:

1. Шумарство
2. Озеленување и унапредување на животната средина:

сите факултети од биотехнички науки, технички и природно-математички науки (Факултет за ветеринарна медицина, Факултет за земјоделски науки и храна, ПМФ, Архитектонски факултет, Факултет за електротехника и информациски технологии, Машински факултет и Технолошко-металуршки факултет).

Кандидатите со завршено високо или вишо образование се запишуваат според успехот од претходното образование, а нивниот број изнесува по 6 на секоја студиска програма.

Овие кандидати се запишуваат со кофинансирање на студиите, во износ од денарска противвредност од 400 евра.

Шумарски факултет Скопје
Д Е К А Н,

проф. д-р Александар Трендафилов